



ജനന മരണ ചീഫ് രജിസ്ട്രാറുടെ നടപടിക്രമം
(ഹാജർ: രാമൻകുട്ടി.എം)

വിഷയം:- തദ്ദേശ സ്വയം ഭരണ(ആർ ഡി) വകുപ്പ്- 23.06.2015 നു മുമ്പുള്ള ജനന രജിസ്ട്രേഷനുകളിൽ പേര് ചേർക്കുന്നതിനുള്ള കാലാവധി ദീർഘിപ്പിച്ച് ഉത്തരവ് പുറപ്പെടുവിക്കുന്നത്- സംബന്ധിച്ച്.

സൂചന :-1 രജിസ്ട്രാർ ജനറൽ (CRS) ഇന്ത്യയിൽ നിന്നും പുറപ്പെടുവിച്ച 21/05/2014 തീയതിയിലെ 1/2/(Rule)/ Vs(CRS)2181 നമ്പർ കത്ത്

2 ബഹു. കേരള സർക്കാരിന്റെ 23.06.2015 തീയതിയിലെ സ .ഉ(അ)നം 199/2015/ത.സ്വ.ഭ.വ നമ്പർ ഉത്തരവ്.

3 പഞ്ചായത്ത് ഡയറക്ടർ ഓഫീസിൽ നിന്നും 02.07.2020, 18.09.2020 തീയതികളിൽ സർക്കാരിലേയ്ക്ക് സമർപ്പിച്ച ഇതേ നമ്പർ കത്തുകൾ.

4 തദ്ദേശ സ്വയം ഭരണ വകുപ്പ് പ്രിൻസിപ്പൽ സെക്രട്ടറിയുടെ 19.10.2020 തീയതിയിലെ LSGD-RD3/126/2020 നമ്പർ കത്ത്.

ഉത്തരവ് നമ്പർ :PAN/8180/2020-B1(DP) തീയതി.20/10/2020

1969 ലെ ജനന മരണ രജിസ്ട്രേഷൻ നിയമത്തിലെ 14-ാം വകുപ്പും, 1999 ലെ ജനന മരണ രജിസ്ട്രേഷൻ ചട്ടങ്ങളിലെ 10-ാം ചട്ടവും അനുസരിച്ച് ജനനം നടന്ന് 15 വർഷത്തിനകം പേര് ചേർക്കേണ്ടതുണ്ടെന്ന് വ്യവസ്ഥ ചെയ്തിട്ടുണ്ട് . ഇതിൻ പ്രകാരമുള്ള കാലാവധി 31.12.2014 ന് അവസാനിച്ചതിന് ശേഷവും ജനന രജിസ്ട്രേഷനിൽ പേര് ചേർക്കുന്നതിന് പൊതുജനങ്ങൾക്കുണ്ടാകുന്ന ബുദ്ധിമുട്ട് ഒഴുവാക്കുന്നതിനായി ജനന രജിസ്ട്രറിൽ പേര് ചേർക്കുന്നതിനുള്ള കാലാവധി അഞ്ച് വർഷക്കാലയളവിലേയ്ക്ക് കൂടി ദീർഘിപ്പിച്ചുകൊണ്ട് 1969 ലെ ജനന മരണ രജിസ്ട്രേഷൻ നിയമത്തിലെ സെക്ഷൻ 14 റൂൾ 10 ഭേദഗതി ചെയ്യുന്നതിന് സൂചന (1) കത്ത് പ്രകാരം രജിസ്ട്രാർ ജനറൽ ഓഫ് ഇന്ത്യ അനുവാദം നൽകിയിരുന്നു . അതനുസരിച്ച് കേരള സർക്കാർ ജനന രജിസ്ട്രറിൽ പേര് ചേർക്കുന്നതിനുള്ള കാലാവധി അഞ്ച് വർഷക്കാലയളവിലേയ്ക്ക് കൂടി ദീർഘിപ്പിച്ചുകൊണ്ട് സൂചന (2) പ്രകാരം 2015 ലെ ജനന മരണ രജിസ്ട്രേഷൻ (ഭേദഗതി) ചട്ടങ്ങൾ പുറപ്പെടുവിച്ചിരുന്നു. അതിൻ പ്രകാരം 22.06.2020 വരെ ജനന രജിസ്ട്രേഷനുകളിൽ പേര് ചേർക്കുന്നതിന് അനുമതി നൽകിയിരുന്നു.

മേൽ പ്രകാരമുള്ള കാലാവധി അവസാനിച്ചതിനു ശേഷവും പഠന

സംബന്ധമായ ആവശ്യങ്ങൾക്കും പാസ്പോർട്ട് സംബന്ധമായ കാര്യങ്ങൾക്കും ഉൾപ്പെടെ ജനന രജിസ്റ്ററിൽ പേര് ചേർത്ത് ലഭിക്കുന്നതിന് കേരളത്തിലെ എല്ലാ ലോക്കൽ രജിസ്ട്രാർമാർക്കും നിരവധി അപേക്ഷകൾ ലഭിച്ചുകൊണ്ടിരിക്കുന്ന വിവരം സൂചന (3) പ്രകാരം റിപ്പോർട്ട് നൽകിയതിന്റെ അടിസ്ഥാനത്തിലും കോവിഡ്-19 മൂലം നിലവിലുള്ള പ്രത്യേക സാഹചര്യം പരിഗണിച്ചും 22.06.2015 ന് മുമ്പുള്ള ജനന രജിസ്റ്ററിൽ പേര് ചേർക്കുന്നതിനുള്ള സമയം 23.06.2020 മുതൽ ഒരു വർഷക്കാലത്തേക്ക് കൂടി ദീർഘിപ്പിച്ച് ഉത്തരവ് പുറപ്പെടുവിക്കുന്നതിന് ജനന-മരണ ചീഫ് രജിസ്ട്രാർക്ക് അനുമതി നൽകി ബഹു. സർക്കാർ സൂചന (4) പ്രകാരം അനുവാദം നൽകുകയുണ്ടായി.

ടി സാഹചര്യത്തിൽ കേരളത്തിലെ എല്ലാ രജിസ്ട്രാർമാർക്കും 23.06.2015 ന് മുമ്പുള്ള രജിസ്ട്രേഷനുകളിൽ 23.06.2020 മുതൽ ഒരു വർഷത്തേക്ക് അതായത് 22.06.2021 വരെ ജനന രജിസ്റ്ററിൽ കുട്ടിയുടെ പേര് ചേർക്കുന്നതിന് അനുവാദം നൽകി ഇതിനാൽ ഉത്തരവാകുന്നു. ടി കാലയളവിൽ പ്രത്യേക അദാലത്ത്, മതിയായ പ്രചാരണം എന്നിവ നടത്തി 22.06.2015 നു മുമ്പ് രജിസ്റ്റർ ചെയ്തിട്ടുള്ളതും പേര് ചേർക്കാത്തതുമായ ജനന രജിസ്ട്രേഷനുകളിൽ പേര് ചേർക്കുന്നതിനുള്ള സത്വര നടപടി സ്വീകരിക്കേണ്ടതും ആയതിന്റെ പുരോഗതി എല്ലാ ജില്ലാ രജിസ്ട്രാർമാരും ഉറപ്പുവരുത്തേണ്ടതാണെന്നും ഇതിനാൽ ഉത്തരവാകുന്നു.

രാമൻകുട്ടി.എം
ജനന മരണ ചീഫ് രജിസ്ട്രാർ

- പകർപ്പ് : 1. എല്ലാ പഞ്ചായത്ത് ഡെപ്യൂട്ടി ഡയറക്ടർമാർക്കും
2. എല്ലാ കോർപ്പറേഷൻ/ മുനിസിപ്പൽ സെക്രട്ടറിമാർക്കും
3.ആഫീസ് സൂപ്രണ്ട്, കണ്ണൂർ കന്റോൺമെന്റ്
4.എക്സിക്യൂട്ടീവ് ഡയറക്ടർ, ഇൻഫർമേഷൻ കേരള മിഷൻ, തിരുവനന്തപുരം
5.പബ്ലിസിറ്റി ഓഫീസർ, പഞ്ചായത്ത് ഡയറക്ടറേറ്റ്
6. അധികം/കുറുതൽ